



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೧ Part - I	ಬೆಂಗಳೂರು, ಬುಧವಾರ, ೨೮, ಡಿಸೆಂಬರ್, ೨೦೨೨(ಪುಷ್ಯ, ೦೭, ಶಕವರ್ಷ, ೧೯೪೪) BENGALURU, WEDNESDAY, 28, DECEMBER, 2022(PUSHYA, 07, SHAKAVARSHA, 1944)	ಸಂ. ೬೧೬ No. 616
---------------------	--	--------------------

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ರಾಜ್ಯ ಸಿವಿಲ್ ಸೇವೆಗಳಲ್ಲಿನ ಹುದ್ದೆಗಳಿಗೆ ಮಾಡುವ ನೇರ ನೇಮಕಾತಿಯಲ್ಲಿ ಭಾರತ ಸಂವಿಧಾನದ ಅನುಚ್ಛೇದ 16(4)ರ ಅನ್ವಯ ಮೀಸಲಾತಿ ಕಲ್ಪಿಸುವ ಬಗ್ಗೆ.

ಓದಲಾಗಿದೆ:

- (1) ದಿನಾಂಕ: 31.01.1995ರ ಸರ್ಕಾರದ ಆದೇಶ ಸಂಖ್ಯೆ: ಸಕಇ 251 ಬಿಸಿಎ 94.
- (2) ದಿನಾಂಕ: 20.06.1995ರ ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 8 ಸೆಹಿಮ 95.
- (3) ದಿನಾಂಕ: 23.10.2022ರ ಸರ್ಕಾರದ ಅಧಿಸೂಚನೆ ಸಂಖ್ಯೆ: ಸಂವ್ಯಶಾಇ 29 ಶಾಸನ 2022.
- (4) ದಿನಾಂಕ: 31.10.2022ರ ಅಧಿಸೂಚನೆ ಸಂಖ್ಯೆ: ಸಕಇ 84 ಎಸ್‌ಟಿಪಿ 2021.

ಪ್ರಸ್ತಾವನೆ:

ಮೇಲೆ (1) ರಲ್ಲಿ ಓದಲಾದ ದಿನಾಂಕ: 31.01.1995ರ ಸರ್ಕಾರದ ಆದೇಶದಲ್ಲಿ ರಾಜ್ಯ ಸಿವಿಲ್ ಸೇವೆಗಳಲ್ಲಿನ ಹುದ್ದೆಗಳಿಗೆ ಮತ್ತು ಸರ್ಕಾರದ ಅಧೀನದಲ್ಲಿ ಬರುವ ಅಂಗ ಸಂಸ್ಥೆಗಳಲ್ಲಿನ ಹುದ್ದೆಗಳಿಗೆ ಮಾಡುವ ನೇರ ನೇಮಕಾತಿಯಲ್ಲಿ ಹಿಂದುಳಿದ ವರ್ಗದವರಿಗೆ ಮೀಸಲಿಡಬಹುದಾದ ಮೀಸಲಾತಿ ಪ್ರಮಾಣವನ್ನು ಶೇಕಡಾ 50ಕ್ಕೆ ನಿಗದಿಪಡಿಸಲಾಯಿತು. ಈ ಹಿನ್ನೆಲೆಯಲ್ಲಿ, ಭಾರತ ಸಂವಿಧಾನದ ಅನುಚ್ಛೇದ 16(4) ರ ಪ್ರಕಾರ ಸದರಿ ಮೀಸಲಾತಿಯನ್ನು ಜಾರಿಗೊಳಿಸಲು ಅಳವಡಿಸಬೇಕಾದ ರೋಸ್ಟರ್ ಬಗ್ಗೆ ಪರಿಶೀಲಿಸಿ, ಮೇಲೆ (2) ರಲ್ಲಿ ಓದಲಾದ ದಿನಾಂಕ: 20.06.1995ರ ಸರ್ಕಾರದ ಆದೇಶದ ಅನುಬಂಧ-1 ರಲ್ಲಿ 100 ಬಿಂದುಗಳ ಒಂದು ರೋಸ್ಟರನ್ನು ನಿಗದಿಪಡಿಸಲಾಯಿತು. ಸದರಿ ರೋಸ್ಟರಿನಲ್ಲಿ ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ ಮತ್ತು ಇತರ ಹಿಂದುಳಿದ ವರ್ಗಗಳಿಗಾಗಿ ನಿಗದಿಪಡಿಸಿದ ಮೀಸಲಾತಿ ಪ್ರಮಾಣಕ್ಕೆ ಅನುಗುಣವಾಗಿ ಭರ್ತಿ ಮಾಡಬೇಕಾದ ರಿಕ್ತಸ್ಥಾನಗಳಿಗೆ ಬಿಂದುಗಳನ್ನು ಗೊತ್ತುಪಡಿಸಲಾಗಿರುತ್ತದೆ.

2. ಮೇಲೆ (3)ರಲ್ಲಿ ಓದಲಾದ ದಿನಾಂಕ: 23.10.2022ರ ಸರ್ಕಾರದ ಅಧಿಸೂಚನೆಯಲ್ಲಿ ಕರ್ನಾಟಕ ಅನುಸೂಚಿತ ಜಾತಿಗಳು ಮತ್ತು ಅನುಸೂಚಿತ ಪಂಗಡಗಳು (ಶೈಕ್ಷಣಿಕ

(೧)

ಸಂಸ್ಥೆಗಳಲ್ಲಿನ ಸ್ಥಾನಗಳಲ್ಲಿ ಮತ್ತು ರಾಜ್ಯಾಧೀನ ಸೇವೆಗಳಲ್ಲಿನ ನೇಮಕಾತಿ ಅಥವಾ ಹುದ್ದೆಗಳಲ್ಲಿ ಮೀಸಲಾತಿ) ಅಧ್ಯಾದೇಶ, 2022ನ್ನು ಹೊರಡಿಸಲಾಗಿರುತ್ತದೆ. ಮೇಲೆ (4)ರಲ್ಲಿ ಓದಲಾದ ದಿನಾಂಕ: 31.10.2022ರ ಅಧಿಸೂಚನೆ ಸಂಖ್ಯೆ. ಸಕಇ 84 ಎಸ್‌ಟಿಪಿ 2021 ರಲ್ಲಿ, ಸದರಿ ಅಧ್ಯಾದೇಶದ 1ನೇ ಪ್ರಕರಣದ (2)ನೇ ಉಪ ಪ್ರಕರಣದಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ಅಧ್ಯಾದೇಶದಲ್ಲಿನ ಎಲ್ಲಾ ಉಪಬಂಧಗಳು ದಿನಾಂಕ: 01.11.2022 ರಿಂದ ಜಾರಿಗೆ ಬರತಕ್ಕದ್ದೆಂದು ಗೊತ್ತುಪಡಿಸಲಾಗಿರುತ್ತದೆ.

3. ಸದರಿ ಅಧ್ಯಾದೇಶ, 2022ರ 4ನೇ ಪ್ರಕರಣದಲ್ಲಿ, ಅನುಸೂಚಿತ ಜಾತಿಗಳಿಗೆ ಮತ್ತು ಅನುಸೂಚಿತ ಪಂಗಡಗಳಿಗೆ ಸೇರಿದ ವ್ಯಕ್ತಿಗಳು ಸಾಮಾಜಿಕವಾಗಿ ಮತ್ತು ಶೈಕ್ಷಣಿಕವಾಗಿ ಹಿಂದುಳಿದಿರುವುದನ್ನು ಗಮನದಲ್ಲಿರಿಸಿಕೊಂಡು ಅನುಸೂಚಿತ ಜಾತಿಗಳಿಗೆ ಮತ್ತು ಅನುಸೂಚಿತ ಪಂಗಡಗಳಿಗೆ ಸೇರಿದ ವ್ಯಕ್ತಿಗಳಿಗಾಗಿ ರಾಜ್ಯಾಧೀನ ಸೇವೆಗಳಲ್ಲಿನ ನೇಮಕಾತಿ ಅಥವಾ ಹುದ್ದೆಗಳಿಗೆ ಸಂಬಂಧಿಸಿದಂತೆ ಮೀಸಲಾತಿಯನ್ನು ಶೇಕಡ 15 ರಿಂದ ಶೇಕಡ 17 ರಷ್ಟಕ್ಕೆ ಹಾಗೂ ಶೇಕಡ 3 ರಿಂದ ಶೇಕಡ 7ರಷ್ಟಕ್ಕೆ ಅನುಕ್ರಮವಾಗಿ ಹೆಚ್ಚಿಸಲಾಗಿರುತ್ತದೆ.

4. ಮೇಲೆ ವಿವರಿಸಿದ ಸಂದರ್ಭಗಳ ಹಿನ್ನೆಲೆಯಲ್ಲಿ, ದಿನಾಂಕ: 20.06.1995ರ ಸರ್ಕಾರದ ಆದೇಶದ ಅನುಬಂಧ-1 ರಲ್ಲಿ ನಿಗದಿಪಡಿಸಿರುವ ರೋಸ್ಟರನ್ನು ಮಾರ್ಪಡಿಸುವ ಸಂದರ್ಭ ಒದಗಿ ಬಂದಿರುತ್ತದೆ. ಅದರಂತೆ, ಈ ಕೆಳಕಂಡ ಆದೇಶ.

ಸರ್ಕಾರಿ ಆದೇಶ ಸಂಖ್ಯೆ: ಸಿಆಸುಇ 01 ಸೆಹಿಮ 2022, ಬೆಂಗಳೂರು, ದಿನಾಂಕ: 28.12.2022

5. ಪ್ರಸ್ತಾವನೆಯಲ್ಲಿ ವಿವರಿಸಿರುವ ಹಿನ್ನೆಲೆಯಲ್ಲಿ, ದಿನಾಂಕ: 23.10.2022ರ ಅಧಿಸೂಚನೆಯಲ್ಲಿ ಹೊರಡಿಸಲಾದ ಅಧ್ಯಾದೇಶದಲ್ಲಿ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಗಳಿಗೆ ನೇಮಕಾತಿಯಲ್ಲಿ ನಿಗದಿಪಡಿಸಲಾದ ಹೆಚ್ಚಿನ ಮೀಸಲಾತಿ ಪ್ರಮಾಣಕ್ಕೆ ಅನುಗುಣವಾಗಿ ನೇರ ನೇಮಕಾತಿ ಮುಖಾಂತರ ಭರ್ತಿಮಾಡಬೇಕಾದ ರಿಕ್ತಸ್ಥಾನಗಳಿಗೆ ಬಿಂದುಗಳನ್ನು ಗುರುತಿಸಿ, ದಿನಾಂಕ: 20.06.1995ರ ಸರ್ಕಾರದ ಆದೇಶದ ಅನುಬಂಧ-1 ರಲ್ಲಿನ 100 ಬಿಂದುಗಳ ರೋಸ್ಟರನ್ನು ಈ ಆದೇಶದ ಅನುಬಂಧದಲ್ಲಿರುವ ಪರಿಷ್ಕೃತ ರೋಸ್ಟರಿಂದ ಪ್ರತಿಸ್ಥಾಪಿಸಲಾಗಿದೆ.

6. ಉಳಿದಂತೆ, ದಿನಾಂಕ: 20.06.1995ರ ಸರ್ಕಾರದ ಆದೇಶದಲ್ಲಿ ಯಾವುದೇ ಬದಲಾವಣೆಗಳು ಇರುವುದಿಲ್ಲ.

7. ಈ ಆದೇಶವು ತಕ್ಷಣದಿಂದ ಜಾರಿಗೆ ಬರುತ್ತದೆ. ಆದರೆ, ಯಾವುದೇ ವೃಂದದ ಹುದ್ದೆಗಳಿಗೆ ಈಗಾಗಲೇ ನೇರ ನೇಮಕಾತಿ ಪ್ರಕ್ರಿಯೆಯು ಪ್ರಾರಂಭಗೊಂಡಿದ್ದು, ಆ ನೇಮಕಾತಿ ಪ್ರಕ್ರಿಯೆಯು ಈ ಆದೇಶದ ದಿನಾಂಕದಂದು ಬಾಕಿ ಇದ್ದಲ್ಲಿ, ಅಂತಹ ನೇರ ನೇಮಕಾತಿ ಪ್ರಕ್ರಿಯೆಯನ್ನು ದಿನಾಂಕ:

20.06.1995ರ ಸರ್ಕಾರದ ಆದೇಶದ ಅನುಬಂಧ-1 ರಲ್ಲಿ ಗೊತ್ತುಪಡಿಸಿದ ರೋಸ್ಟರನ್ನು ಅನುಸರಿಸಿ ಪೂರ್ಣಗೊಳಿಸತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ವೀರಭದ್ರ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ಸಿಬ್ಬಂದಿ ಮತ್ತು ಆಡಳಿತ ಸುಧಾರಣೆ ಇಲಾಖೆ,
(ಸೇವಾ ನಿಯಮಗಳು-1).

ಅನುಬಂಧ

ಸರ್ಕಾರಿ ಆದೇಶ ಸಂಖ್ಯೆ: ಸಿಆಸುಇ 01 ಸೆಹಿಮ 2022 ದಿನಾಂಕ: 28.12.2022

01	ಪ.ಜಾ.	26	ಸಾ.ಅ.	51	ಪ್ರವರ್ಗ-II(ಎ)	76	ಸಾ.ಅ.
02	ಸಾ.ಅ.	27	ಪ.ಜಾ.	52	ಸಾ.ಅ.	77	ಪ್ರವರ್ಗ-II(ಎ)
03	ಪ.ಪಂ	28	ಸಾ.ಅ.	53	ಪ.ಜಾ.	78	ಪ.ಪಂ.
04	ಸಾ.ಅ.	29	ಪ್ರವರ್ಗ-II(ಎ)	54	ಸಾ.ಅ.	79	ಪ್ರವರ್ಗ-I
05	ಪ್ರವರ್ಗ-I	30	ಸಾ.ಅ.	55	ಪ್ರವರ್ಗ-II(ಎ)	80	ಸಾ.ಅ.
06	ಸಾ.ಅ.	31	ಪ್ರವರ್ಗ-I	56	ಸಾ.ಅ.	81	ಪ.ಜಾ.
07	ಪ್ರವರ್ಗ-II(ಎ)	32	ಪ.ಪಂ	57	ಪ್ರವರ್ಗ-I	82	ಸಾ.ಅ.
08	ಸಾ.ಅ.	33	ಪ.ಜಾ.	58	ಸಾ.ಅ.	83	ಪ್ರವರ್ಗ-III(ಬಿ)
09	ಪ.ಜಾ.	34	ಸಾ.ಅ.	59	ಪ.ಜಾ.	84	ಸಾ.ಅ.
10	ಸಾ.ಅ.	35	ಪ್ರವರ್ಗ-II(ಬಿ)	60	ಸಾ.ಅ.	85	ಪ್ರವರ್ಗ-II(ಎ)
11	ಪ್ರವರ್ಗ-II(ಬಿ)	36	ಸಾ.ಅ.	61	ಪ್ರವರ್ಗ-II(ಬಿ)	86	ಸಾ.ಅ.
12	ಸಾ.ಅ.	37	ಪ್ರವರ್ಗ-II(ಎ)	62	ಪ.ಪಂ.	87	ಪ್ರವರ್ಗ-II(ಬಿ)
13	ಪ್ರವರ್ಗ-II(ಎ)	38	ಸಾ.ಅ.	63	ಪ್ರವರ್ಗ-II(ಎ)	88	ಸಾ.ಅ.
14	ಸಾ.ಅ.	39	ಪ.ಪಂ	64	ಸಾ.ಅ.	89	ಪ.ಜಾ.
15	ಪ.ಜಾ.	40	ಸಾ.ಅ.	65	ಪ್ರವರ್ಗ-III(ಬಿ)	90	ಸಾ.ಅ.
16	ಸಾ.ಅ.	41	ಪ.ಜಾ.	66	ಸಾ.ಅ.	91	ಪ್ರವರ್ಗ-II(ಎ)
17	ಪ್ರವರ್ಗ-III(ಎ)	42	ಸಾ.ಅ.	67	ಪ.ಜಾ.	92	ಸಾ.ಅ.
18	ಪ.ಪಂ	43	ಪ್ರವರ್ಗ-III(ಬಿ)	68	ಸಾ.ಅ.	93	ಪ.ಜಾ.

19	ಪ್ರವರ್ಗ-III(ಬಿ)	44	ಸಾ.ಅ.	69	ಪ್ರವರ್ಗ-II(ಎ)	94	ಸಾ.ಅ.
20	ಸಾ.ಅ.	45	ಪ್ರವರ್ಗ-II(ಎ)	70	ಸಾ.ಅ.	95	ಪ್ರವರ್ಗ-III(ಎ)
21	ಪ್ರವರ್ಗ-II(ಎ)	46	ಪ.ಜಾ.	71	ಪ.ಪಂ	96	ಪ.ಜಾ.
22	ಸಾ.ಅ.	47	ಪ್ರವರ್ಗ-III(ಎ)	72	ಸಾ.ಅ.	97	ಪ್ರವರ್ಗ-II(ಎ)
23	ಪ.ಜಾ.	48	ಸಾ.ಅ.	73	ಪ್ರವರ್ಗ-III(ಎ)	98	ಸಾ.ಅ.
24	ಸಾ.ಅ.	49	ಪ.ಜಾ.	74	ಸಾ.ಅ.	99	ಪ್ರವರ್ಗ-III(ಬಿ)
25	ಪ್ರವರ್ಗ-II(ಎ)	50	ಸಾ.ಅ.	75	ಪ.ಜಾ.	100	ಸಾ.ಅ.

ಸ್ವಪ್ಪೀಕರಣ

		ಶೇಕಡವಾರು ಮೀಸಲಾತಿ
I	ಪ್ರವರ್ಗ- I	4
II(ಎ)	ಪ್ರವರ್ಗ- II(ಎ)	15
II(ಬಿ)	ಪ್ರವರ್ಗ-II(ಬಿ)	4
III(ಎ)	ಪ್ರವರ್ಗ- III(ಎ)	4
III(ಬಿ)	ಪ್ರವರ್ಗ-III(ಬಿ)	5
ಪ.ಜಾ.	ಪರಿಶಿಷ್ಟ ಜಾತಿ	17
ಪ.ಪಂ.	ಪರಿಶಿಷ್ಟ ಪಂಗಡ	7
ಸಾ.ಅ.	ಸಾಮಾನ್ಯ ಅರ್ಹತೆ	44
	ಒಟ್ಟು	100